

किसान छात्रावास पीपाड़ शहर, जोधपुर

- 1. छात्रावास का नाम व पता — किसान छात्रावास (वीर तेजाजी छात्रावास) पीपाड़ शहर**
संचालक समिति — जाट समाज 84 पट्टी, पीपाड़ शहर और बलदेव राम मिर्धा शिक्षण संस्थान, पीपाड़ शहर

पता— राठोलाई नाड़ी, पुराना बस स्टैण्ड, पीपाड़ शहर

मो. 9928925003,

ई-मेल — sbomsss11@gmail.com

रजिस्ट्रेशन — 26/जोधपुर/2017-18

2. इतिहास — “किसान बोर्डिंग हाऊस जोधपुर के रिकॉर्ड के अनुसार पीपाड़ शहर में सबसे पहले एक किराये के मकान में सार्वजनिक बोर्डिंग हाऊस पीपाड़ के नाम से छात्रावास संचालित किया गया था। सन् 1956 में किसान बोर्डिंग हाऊस जोधपुर की उप शाखा के रूप में सार्वजनिक बोर्डिंग हाऊस पीपाड़ के नाम से शिक्षा विभाग राजस्थान सरकार द्वारा अनुदानीत शैक्षणिक संस्थान की मान्यता प्रदान की गई। सन् 1956 से राठोलाई नाडी पीपाड़ स्थित रामद्वारा में छात्रावास का संचालन शुरू हुआ। जाट समाज परिक्षेत्र 84 पट्टी द्वारा समाज सुधार एवं शिक्षा के विकास हेतु पीपाड़ शहर में बोर्डिंग हेतु जमीन खरीदने का बीड़ा समाज के मुखियाओं ने उठाया और राठोलाई नाडी पर स्थित खिमताराम चेला शिवराम दास साधु रामस्नेही से रामद्वारा जमीन दो हिस्से में खरीदी गई। प्रथम बार दक्षिण हिस्सा 29.12.1961 को खरीदने की प्रक्रिया शुरू हुई, जिसकी रजिस्ट्री 10.11.1963 को खरीदने की प्रक्रिया करवायी गयी, और इसकी किमत 8000/- रुपये दी गई। इससे पूर्व यहाँ पर सार्वजनिक बोर्डिंग हाऊस के नाम से छात्रावास था। जिसका उल्लेख किसान बोर्डिंग हाऊस जोधपुर व शिक्षा निदेशक बीकानेर, शिक्षा विभाग के सन् 1956 के दस्तावेजों में है। दूसरी बार उत्तरी हिस्सा 11.4.1969 को 4000 रुपये में इसी सन में खरीदा गया। जिसमें मुख्य भूमिका नारायण सिंह कड़वासरा, भावी वालो की रही और इन्होंने कई वर्षों तक वार्डन के रूप में भी सेवाएँ दी। इनका सहयोग जाट समाज के तत्कालीन अध्यक्ष खियाराम गारु, खारिया ने किया। बोर्डिंग का संचालन तत्कालीन समय में मास्टर रघुवीर सिंह मैनेजर किसान बोर्डिंग हाऊस जोधपुर के निर्देशन में होता था। जाट समाज 84 पट्टी परिक्षेत्र के मुखियाओं द्वारा बोर्डिंग में समय-समय पर निर्माण करवाया गया। जिसमें सन 1970 से श्री खियाराम, सन 1984 से श्री लादूराम खोजा के कार्यकाल में सराहनीय निर्माण करवाया गया। इसके बाद सन 1996 में दो मंजिला भवन श्री भूराराम खदाव के कार्यकाल में समाज के मुखियाओं द्वारा करवाया गया। वर्तमान में इस बोर्डिंग का संचालन जाट समाज 84 पट्टी की देख-रेख में किया जा रहा है। मंदरूपराम खोजा तथा भागिरथ गोदारा के अध्यक्षीय कार्यकाल में भी छात्रावास के विकास कार्य जारी रहे, तथा बलदेव राम सैल ने वार्डन के रूप में सेवाएँ दी। सन् 2016 से वर्तमान तक छात्रावास का संचालन श्री भारत सिंह गोदारा के निर्देशन में चल रहा है।

वर्तमान जाट समाज 84 पट्टी के अध्यक्ष श्री पुखराज दुकतावा के कार्यकाल में समाज द्वारा बालिका शिक्षा को बढ़ावा देने हेतु बालिका छात्रावास के लिए पंचवटी कॉलोनी में 54 लाख रुपये में जमीन खरीदी गयी। जिसकी रजिस्ट्री बलदेवराम मिर्धा शिक्षण सेवा संस्थान के नाम से करवायी गयी। इसके साथ ही प्रतियोगी परीक्षाओं के लिए कोचिंग की सुविधा भी श्री रेवतराम खुड़खुड़िया के नेतृत्व में चलाई जा रही है।”

डॉ. गंगाराम जाखड़, एच.आर इसराण जोगाराम सारण की पुस्तक
“मारवाड़ जाट समाजिक एवं शैक्षिक जागृति” से साभार

3. कार्यकारीणी— श्री रेवतराम जी खुड़खुड़िया – अध्यक्ष

1. भौतिक संसाधन –

- कमरें 25
- हॉल 02
- पुस्तकालय 01
- कम्प्यूटर 02
- बॉलिबाल, फुटबॉल, बैडमिंटन, ऐंथेलेटिक मैदान

2. विद्यार्थी विवरण –

वर्तमान में 30 से अधिक विद्यार्थी रहते हैं।

वार्डन कार्यकाल—

श्री घेवरराम जी सिलगाता (पूर्व वार्डन) अध्यापक
श्री पुरारामजी जलवाणिया (पूर्व वार्डन) प्रधानाध्यापक
श्री भारत सिंह गोदारा (वार्डन) अध्यापक

6. प्रवेश प्रक्रिया – अध्यापन करने वाले जाट समाज के विद्यार्थियों को प्रवेश

7. शैक्षिक एवं सहशैक्षिक गतिविधियाँ –

निःशुल्क कोचिंग संचालन – जाट समाज 84 पट्टी, पीपाड़ शहर द्वारा समाज के विद्यार्थियों को प्रतियोगी परीक्षा की तैयारी करवाने के लिए एक संस्था बलदेव राम मिर्धा शिक्षण सेवा संस्थान पीपाड़ शहर बनायी गयी है, जिसमें समाज के विद्यार्थियों को राज्य व केन्द्र सरकार की भर्तियों की तैयारी मात्र 1000 रुपये आवेदन शुल्क लेकर करवायी जाती है। इसके लिए समाज के कई दानदाता 5000 रु प्रतिमाह देते हैं ताकी कोचिंग सुचारु चल सके। कोचिंग संस्था 11.08.2016 से चल रही है एवं वर्तमान में साप्ताहिक टेस्ट एवं 11 प्रतियोगी परीक्षाओं की तैयारी, नियमित कक्षाओं का संचालन हो रहा है। इसी संस्थान के अध्यक्ष श्री रेवतराम जी खुड़खुड़िया के निर्देशन में ये कक्षाएँ संचालित हो रही हैं।

समाज के ट्रस्ट द्वारा 4 करोड़ रुपये में खरीद कर पलाश इन्टरनेशनल स्कूल रींया (अंग्रेजी/हिन्दी माध्यम) संचालित किया जा रहा है।

समाज के ट्रस्ट द्वारा श्री बलदेव राम मिर्धा शिक्षण सेवा संस्थान में प्रतियोगी परीक्षाएँ (राज्य व केन्द्रिय) की तैयारी इसी संस्था के अध्यक्ष श्री रेवतराम जी खुड़खुड़ीया के निर्देशन में संचालित हो रही है।

संस्थान में विद्यार्थियों के लिए बॉलिबाल, फुटबॉल, बैडमिंटन, ऐथेलेटिक आदि की व्यवस्था है, एवं समय-समय पर समाज के महापुरुषों यथा— बलदेव राम मिर्धा जयन्ती, चौधरी चरण सिंह जयन्ती, सर छोटू राम जयन्ती, सरदार भगतसिंह जयन्ती, महाराजा सूरजमल जयन्ती, चौधरी रामनारायण जिन्दा जयन्ती मनाई जाती है।

सेमिनार — रक्तदान सेमिनार (23 मार्च) अन्य शैक्षिक सेमिनार

8. वित्तीय प्रबंधन एवं आय स्रोत — जाट समाज 84 पट्टी पीपाड़ शहर

संस्थान के नजदीकी शिक्षण संस्थान

— राजकीय कन्या महाविद्यालय, पीपाड़ शहर

— अंग्रेजी माध्यम विद्यालय — महात्मा गाँधी अंग्रेजी माध्यम विद्यालय

छात्रावास की नियमावली —

- बोर्ड परीक्षा 60 प्रतिशत से कम आने पर परिसर से पृथक
- कक्ष में मोबाईल चलाना वर्जित है।
- कक्ष व परिसर में अनुशासन हिन होने पर निष्कासन
- कक्ष में बाहरी छात्रों का प्रवेश वर्जित
- नियमित व्यायाम एवं खेल गतिविधियों में भाग लेना अनिवार्य
- कक्ष एवं परिसर को स्वच्छ बनाये रखना
- रात 08 बजे बाद प्रवेश वर्जित
- अभिभावक— वार्डन एवं कार्यकारिणी से नियमित वार्तालाप एवं छात्र की शैक्षिक एवं अन्य प्रगति संबंधी विवरण
- समय समय पर औचक निरीक्षण
- नियमित रूप से पुस्तकालय में अध्ययन आवश्यक
- प्रतिमाह विषय एवं जीके परीक्षा का आयोजन होने पर उसमें अनुत्तीर्ण होने पर आवश्यक कार्यवाही की जायेगी।